

Kostfakligt starvsfólk til Køkin á Klaksvíkar Sjúkrahúsi

Køkurin á Klaksvíkar Sjúkrahúsi sækir eftir einum dugnaligum og arbeiðssomum kostfakligum starvsfólki til setan í barnsburðarfarloyvisstarv frá 1. maj 2019 til 30. apríl 2020 ella eftir nærri avtalu. Starvið er eitt fulltíðarstarv og arbeiðstíðin er frá kl. 7.00 til 15.00. Vikuskiftisvaktir eru umleið 3. hvørt vikuskifti.

Brennur tú fyri at gera góðan og føðslurættan mat, so er tað møguliga tær, vit leita eftir. Vit gera mat og máltíðir til eina sjúklingadeild, 2 røktarheimsdeildir, heimabúgvandi pensionistar, starvsfólkakantínu, fundir og annað virksemt í húsinum.

Arbeiðsuppgávur í høvðusheitum:

Matframleiðsla, fyrireiking, planlegging, pakking, upprudding, fremja innaneftirlit, uppvask og reingerð.

Førleikar:

- tú ert føðsluatstøðari (ernæringsassistent) ella hefur líknandi útbúgving
- tú dugir at samskifta í skrift og talu
- tú hefur kt-førleika á brúkarastøði
- tú hefur arbeiðsroyndir frá stovnskøki

Persónligir eginleikar:

- tú ert álítandi og ábyrgdarfull/ur
- tú hefur ein hugburð, sum stuðlar undir góðum arbeiðsumhvørvi og trivnaði
- tú sært møguleikar framum forðingar
- tú hefur gott yvirblik og tolir stórt arbeiðstrýst
- tú ert samstarvssinnað/ur og jalig/ur
- tú ert røkin og arbeiðssom/-samur
- tú ert tænaðsinnað/ur og fyrikomandi
- tú ert fleksibul og tolir broytingar

Vit bjóða ein fakligan spennandi gerandisdag saman við dugnaligum og fittum starvsfelagum, har tú kanst fáa ávirkan á menningina av tænaðsinnað/ur og fyrikomandi. Eisini bjóða vit eitt arbeiðspláss har tað er vítt til veggja og rúmd fyri nýhugsan og nýskap.

Løn og setanartreytir smb. sáttmálanum millum Fíggjarmálaráðið og Kost- og føðslufelagið.

Nærri fæst at vita um starvið við at venda sær til Elisabeth Akursmørk, leiðara í køkinum, á telefon 404581/ 229229 ella á teldupostadressu: elisabethak@ks.fo

Umsóknarfreistin er 18. mars 2019

Umsókn við CV og prógvum skal sendast við telduposti til: umsokn@ks.fo

Á okkara heimasíðu www.ks.fo kanst tú lesa um Klaksvíkar Sjúkrahús.